

कार्यालय अतिरिक्त महानिदेशक पुलिस, अपराध शाखा, राज0,जयपुर
(जन सम्पर्क प्रकोष्ठ)
प्रेस नोट

स्वाधीनता दिवस,2017

प्रदेश के दो पुलिस अधिकारी राष्ट्रपति पुलिस
पदक व सोलह पुलिस अधिकारी व कर्मचारी होंगे पुलिस पदक से सम्मानित



जयपुर, 11 अगस्त। 15 अगस्त,2017 को 71वें स्वाधीनता दिवस के अवसर पर मंगलवार को जयपुर के सवाई मानसिंह स्टेडियम में आयोजित होने वाले राज्य स्तरीय समारोह में राज्य की मुख्यमंत्री श्रीमती वसुन्धरा राजें द्वारा पुलिस विभाग में उत्कृष्ट एवं सराहनीय सेवाएं प्रदान करने वाले दो पुलिस अधिकारियों को राष्ट्रपति पुलिस पदक एवं सोलह पुलिस अधिकारियों व कर्मचारियों को पुलिस पदक प्रदान कर सम्मानित किया जाएगा।

महानिरीक्षक पुलिस (मुख्यालय), राजस्थान श्री संजीव कुमार नार्जरी ने जानकारी देते हुए बताया कि सेवा के दौरान उत्कृष्ट एवं प्रशंसनीय सेवाएं प्रदान करने के फलस्वरूप राष्ट्रपति पुलिस पदक से श्री भूपेन्द्र कुमार दक, अतिरिक्त महानिदेशक पुलिस, आयोजना एवं कल्याण,राजस्थान,जयपुर व श्री उमेश मिश्रा, अतिरिक्त महानिदेशक पुलिस, एटीएस एवं एसओजी, राजस्थान, जयपुर को सम्मानित किया जायेगा।

श्री नार्जरी ने बताया कि सराहनीय सेवाएं प्रदान करने के फलस्वरूप श्री भंवर लाल मीणा, महानिरीक्षक पुलिस,कानून एवं व्यवस्था, राजस्थान, जयपुर, श्री विशाल सिंह,प्लाटून कमाण्डर, 13वीं बटा0 आरएसी, चैनपुरा,जयपुर(सेवानिवृत्त), श्री केशव कुमार, पुलिस निरीक्षक, पुलिस दूरसंचार, जयपुर, श्री भंवर सिंह, प्लाटून कमाण्डर, तृतीय बटा., आरएसी, बीकानेर, श्री रामबाबू सिंह कुम्हार, प्लाटून कमाण्डर, 8वीं बटा., आरएसी, दिल्ली, श्री रविन्द्र कुमार, सहायक उप निरीक्षक,पुलिस लाईन,कोटा ग्रामीण, श्री मांगीलाल विश्नोई, सहायक उप निरीक्षक, थाना सांचोर, जिला जालौर, श्री मोहन सिंह भाटी, सहायक उप निरीक्षक, थाना संकरा जिला जैसलमेर, श्री कैलाश चन्द्र गुर्जर, सहायक उप निरीक्षक, सीआईडी, विशेष शाखा, जयपुर, श्री अनिल कुमार, हैड कानि.13, 5वीं बटा0, आरएसी, जयपुर, श्री धारूराम, हैड कानि. 4, पीटीसी, जोधपुर, श्री राकेश कुमार, हैड कानि. 228, कार्यालय अतिरिक्त आयुक्त(मुख्यालय), आयुक्तालय,जयपुर, श्री अचल सिंह राजपूत, हैड कानि. 30, पीटीएस. बीकानेर, श्री घीसा लाल बाजिया, कानि. 308, प्रथम बटा., आरएसी, जोधपुर, श्री मांगू सिंह, कानि. 944, द्वितीय बटा., आरएसी, कोटा एवं श्री प्रहलाद चन्द शर्मा, कानि. 37, एससीआरबी, जयपुर को पुलिस पदक प्रदान कर सम्मानित किया जायेगा।

श्री नार्जरी ने बताया कि इन पदकों की घोषणा स्वाधीनता दिवस-2016 के अवसर पर गई थी। यह पदक गणतन्त्र दिवस-2017 के अवसर पर प्रदान किये जाने थे

किन्तु अपरिहार्य कारणों की वजह से इस वर्ष स्वाधीनता दिवस-2017 को प्रदान किये जा रहे हैं।

स्वाधीनता दिवस के अवसर पर शस्त्र एवं प्रशंसा पत्र से मुख्यमंत्री करेंगी श्री शर्मा को उत्कृष्ट कार्यों के लिये सम्मानित



जयपुर, 11 अगस्त। स्वाधीनता दिवस समारोह 2017 के अवसर पर राज्य सरकार द्वारा राजस्थान पुलिस सेवा के एक अधिकारी को शस्त्र एवं प्रशंसा पत्र से सम्मानित करने का निर्णय लिया गया है। इसी क्रम में अतिरिक्त पुलिस अधीक्षक, एसओजी, जयपुर श्री ललित किशोर शर्मा को .38बोर पिस्टल प्रदान कर सम्मानित किया जायेगा।

सीआईडी अपराध शाखा के पुलिस अधीक्षक श्री लक्ष्मण गौड ने बताया कि एसओजी में पदस्थापन के दौरान श्री शर्मा द्वारा राज्य एवं राज्य के बाहर कई महत्वपूर्ण ऑपरेशन को अंजाम दिया जाकर 20 हथियार तस्करों को गिरफ्तार कर 62 अवैध हथियार मय 177 जिन्दा कारतूस के साथ 8 लाख 57 हजार रुपये की अवैध भारतीय जाली मुद्रा बरामद करने में सफलता हासिल की।

श्री गौड ने बताया कि श्री शर्मा ने राजस्थान लोक सेवा आयोग द्वारा आयोजित आरएस प्रारम्भिक परीक्षा 2013 में पर्चा लीक गिरोह के अन्तर्राज्यीय गिरोह का पर्दाफाश करने के साथ आनन्दपाल फरारी प्रकरण की एक महत्वपूर्ण कड़ी पंकज गुप्ता उर्फ भैयाजी को कुशल नेतृत्व क्षमता, साहस व सुझबुझ का परिचय देकर गिरफ्तार करवाया।

अलवर अरबन कॉर्पोरेटिव बैंक में हुए लगभग 16 करोड़ के घोटले का पर्दाफाश कर अभियुक्तों को गिरफ्तार करवाने में भी श्री शर्मा द्वारा सराहनीय भूमिका निभाई गई।

राही / मनीष // 2017

नोट:- उक्त प्रेस नोट www.police.rajasthan.gov.in पर भी उपलब्ध है।